



Minuti tal-Laqqgħa Nru. 36 tal-Ħames Kunsill Lokali Luqa li saret fl-Uffiċċju Amministrattiv tal-Kunsill nhar il-Ħamis, 18 ta' Marzu 2010 fil-5.30 p.m.

Preżenti:	il-Membri
Is-Sindku	Is-Sur John Schembri
Il-Viċi Sindku	Is-Sur Joseph Scicluna
Il-Kunsilliera	Is-Sur Victor Caruana Is-Sur Joseph Piscopo A. Mus.L.C.M Is-Sur Joseph Camilleri Is-Sinjura Luċia Massa
L-Uffiċjali:	
Is-Segretarju Eżek.	Is-Sur Michael Borg
Assenti:	Dr. Frank Psaila

AGENDA

1. Qari u Approvazzjoni tal-Minuti
2. Riferenza għall-Minuti
3. Korrispondenza
4. Attivita' "Jum Ħal Luqa"
5. Ħarġa Kulturali
6. Tenders re Day Centre
7. Ħlasijiet
8. Aġġornament



1. QARI U APPROVAZZJONI TAL-MINUTI

- 1.1 Is-Sur Victor Caruana talab li jemenda para. 2.2 fejn minflok il-kliem "... Dan ta' l-aħħar għad irid jidhol Malta ..." jidhol il-kliem " Dan kien diġa' ntuża hawn Malta". Din l-emenda giet approvata.
- 1.2 Peress li ma kienx hemm emendi oħra, il-Minuti ġew approvati fuq mozzjoni tas-Sur Joe Camilleri ssekondata mis-Sur Joseph Scicluna.

2. RIFERENZA GĦALL-MINUTI

- 2.1 Kemm is-Sindku John Schembri kif ukoll il-Kunsillier Victor Caruana taw rendikont fuq vannijiet li marru jaraw bil-għan li jinxtara wieħed għall-użu tal-Kunsill. Is-Sindku qal li wara ż-żjarat li għamlu f'zewġ postijiet u raw il-prezzijiet tal-vannijiet disponibbli, hu (is-Sindku) flimkien mal-Viċi Sindku Joseph Scicluna żaru l-istabbiliment tal-KIA fejn raw vann li, fl-opinjoni tagħhom, huwa addattat għall-Kunsill.
- 2.2 Is-Sindku zied igħid li l-vann li raw, tat-tip EQ1020, huwa ġdid, b'magna zgħira, ma jaħlix ħafna petrol u se jiġi jiswa €10,000 li l-prezz tiegħu huwa orħos mill-oħrajn. Aħna rriduh għal xogħol ta' manutenzjoni u li ma jqumx ħafna flus.
- 2.3 Is-Sur Victor Caruana ppropona li meta jinxtara l-vann isir fuqu logo tal-Kunsill Lokali u saħaq fuq l-importanza li naraw fejn se jithalla fil-għaxijiet u min se jsuqu. Ippropona wkoll li jinstab garaxx li jesa' żewġ karozzi ħalli jkun hemm spazju fejn jinħażen ukoll il-materjal.
- 2.4 Wara d-diskussjoni, is-Sindku, issekondat mill-Viċi Sindku ressaq għall-approvazzjoni li jinxtara mingħand il-KIA l-vann tat-tip EQ1020 ġdid għall-prezz ta' €10,000. Il-Kunsill unanimament qabel mal-proposta tas-Sindku.

3. KORRISPONDENZA

- 3.1 Is-Sindku ta resume' tal-korrispondenza kollha li daħlet sat-18 ta' Marzu 2010, fosthom:
 - a) Ittra mill-Għaqda Ortikultura Maltija dwar il-Wirja tar-Rebbiegħa li se ssir fil-Ġonna ta' San Anton nhar is-Sibt u l-Ħadd, 1 u 2 ta' Mejju 2010. Il-Kunsill qabel li ssir il-qoffa tas-soltu bi prodotti agricoli.
 - b) Tagħrif dwar ir-riforma li qegħda tiġi proposta fis-sistema dwar l-infurzar tal-liġi (L.E.S.)
 - c) Email mid-DGL dwar skema dwar Inizjattivi ta' Attivitajiet għas-sena 2010.
 - d) Email mid-DGL dwar ir-rotot minn fejn se jgħaddi l-Q.T. il-Papa matul iż-żjara tiegħu f'Malta nhar is-17 ta' April 2010.



- e) Email mill-AKL biex il-Kunsilli ma jaċċettawx f'isem il-Kunsilli ta' ċittazzjonijiet ma'ruġin mill-MEPA.
- f) Memo mill-DGL li tagħmel sejfa għal applikazzjonijiet għall-kariga ta' Segretarji Eżekuttivi tal-Kumitat Reġjonali.
 - Giet innotata wkoll il-korrispondenza kollha tal-MEPA li daħlet sat-18 ta' Marzu 2010.

4. JUM HAL LUQA

- 4.1 Dwar dan il-JUM is-Sindku qal li l-attività li giet organizzata s-sena l-oħra ngħatat għarfien nazzjonali minn l-awtoritajiet centrali minhabba s-suċċess li kisbet. Tant huwa hekk li anke l-istess awtoritajiet allokaw flus lill-Kunsill biex terġa' tittella' din l-attività anke din is-sena.
- 4.2 Is-Sindku kompli jgħid li biex jintlaħaq is-suċċess mixtieq ta' din l-attività li issa ddaħħlet anke fil-kalendarju kulturali tas-Segretarjat Parlamentari tat-Turiżmu, hemm bżonn l-għajnuna u l-koperazzjoni ta' l-għaqdiet tar-raħal. Propju għalhekk, qal is-Sindku, li nhar it-Tnejn, 22 ta' Marzu 2010 se ssir laqgħa apposta għall-għaqdiet kollha. Din se ssir fis-Sala Komunitarja u hegġeg lill kulhadd sabiex jattendu.
- 4.3 Dwar Jum Hal Luqa s-Sindku qal wkoll li ta' kull sena il-Kunsill jinnomina persuna biex tingħata "Gieħ Hal Luqa". Wara talab lill-Kunsillieri sabiex jipproponu nies li jaħsbu li jimmeritahom dan il-Gieħ, filwaqt is-Sindku ppropona li "Gieħ Hal Luqa" din is-sena jingħata lit-Tabib Joe Borg.
- 4.4 Kien hemm qbil unanimu għal din in-nomina, imma l-Kunsill qabel ma' suġġeriment tas-Sur Victor Caruana li qabel ma jsir kollox ufficċjali, ikun jaqbel li jiġi avviciinat xi fadd viċin it-Tabib Borg biex jikkonfermalna dwar saħħet il-persuna li giet ipproponuta.

5. HARGA KULTURALI

- 5.1 Il-Kunsilliera Luċia Massa qalet li l-harga li kienet ipplanata għat-23 ta' Marzu tħassret minhabba diffikultajiet li nqalgħu biex jinstab post taż-żjara. Ippruvat għal żjara fil-Palazz ta' San Anton, fejn qalu li żjarat ta' din ix-xorta m'għadhomx isiru. Ippruvat wkoll żjara għal Villa Francia f'Hal Lija fejn iċ-ċans hu li ssir wara ż-żjara tal-Papa, tant li tajnihom tliet dati biex jagħzlu waħda minnhom.

6. TENDER RE DAY CENTRE

- 6.1 Is-Sindku qal li t-tender li għad għandna perndenti dwar id-Day Centre hija dik dwar l-installazzjoni tal-lift. Huwa qal li għal din it-tender kienu ntefgħu erba' (4) offeriti u li minhabba t-teknikalitajiet li fihom, dawn ġew mgħoddija lill-Perit biex jagħmel evalwazzjoni tagħhom, kif wkoll rapport dwarhom.



- 6.2 Is-Sindku zied igħid li l-Perit lesta r-rapport tiegħu u wasal għall-konkluzzjoni li tidher fir-rapport (kopja tiegħu qegħda tiġi annessa ma' dawn il-Minuti u li għandu jittiehed bħala li jagħmel parti minn dawn l-istess Minuti).
- 6.3 Ir-rapport tal-Perit għal raġunijiet elenkati fir-rapport, jirrakkomanda li t-tender għandha tingħata lil Messrs Groffe Elevator Services Ltd. li kellhom it-tieni l-orħos offerta.
- 6.4 Il-Kunsill unanimament qabel fil-prinċipju mar-rakkomandazzjoni tal-Perit Mariello Spiteri imma qabel ma' jsir kollox uffiċjali, il-Kunsill laqa' suġġeriment tas-Sur Joe Piscopo biex isir magħruf il-perijodu tal-garanzija u jekk hemmx xi servizz ta' manutenzjoni fuq il-lift mingħajr ħlas.
- 7. HLASIJET**
- 7.1 Il-Kunsill approva l-ħlasijiet kollha li daħlu sat-18 ta' Marzu 2010 u li lista tagħhom giet ipprezentata mis-Segretarju Eżekuttiv.
- 7.2 Waqt il-prezentazzjoni tal-lista ta' ħlasijiet, is-Sur Victor Caruana staqsa jekk is-Sinjura Salvina Borg, li tagħmel xogħol ta' tindif fil-premises tal-Kunsill, għandhiex riċevuta tal-VAT.
- 7.2.i Is-Sindku John Schembri wieġeb fin-negattiv u qal li s-Sinjura Salvina Borg ilha tagħti dan is-servizz sa mill-ewwel xhur tat-twaqqif tal-Kunsill Lokali, anke meta s-Sur Victor Caruana kien Viċi Sindku tal-Kunsill. Zied igħid li ma jarax x'mottiv jista' jkun hemm biex dan il-punt qiegħed jitqajjem wara dawn is-snin kollha ma' mara anzjana li tgħix waħda u taqla' ftit euros għax-xogħol li tagħmel.
- 7.3 Is-Sur Victora Caruana staqsa wkoll jekk il-persuna li ħadet it-tender tal-latrini kienet se titħallas għall-perijodu li matulu kien qiegħed isir xogħol ta' manutenzjoni tal-latrini.
- 7.3.i Is-Sindku wieġeb li din il-persuna suppost għandha titħallas aktar għax ix-xogħol li għamlet biex tnaddaf ta' kull jum wara x-xogħol ta' manutenzjoni li jkun sar matul il-jum, kien xogħol ħafna aktar minn dak mitlub minnha. Barra minn hekk waħda mil-latrini xorta waħda baqgħet miftuħa.
- 7.3.ii Hawnhekk is-Sindku ħa l-okkazjoni u ppropona li lill-ħaddiema li għamlu xogħol ta' *refurbishment* fil-latrini tiġi allokata mhux aktar minn €500 bejniethom bħala ringrazzjament tax-xogħol tajjeb li għamlu. Il-Kunsill unanimament qabel ma' din il-proposta.
- 7.4 Is-Sur Joe Piscopo qal li kien qiegħed jerga' jfakkar fuq il-ħtieġa li jsir tindif tal-Water Culvert li hemm fi Triq Ganni Vassallo għax il-probabbilita' kbira hija li hemm xi sadd.
- 7.4.i Is-Sindku wieġeb li se jibgħat għall-kuntrattur biex jara fejn jinsab is-sadd.

8. AGĠORNAMENT

8.1 Peress li ma kienx hemm items oħra x'jigu diskussi, is-Sindku fis-6.50 p.m. iddikjara l-laqgħa bħala magħluqa, filwaqt li giet ifissata d-data tat-23 ta' April 2010 għal-laqgħa li jmiss tal-Kunsill.

➤ Konfermati lllum 28 ta' April 2010.

John Schembri
Sindku

Franco Azzopardi
Segretarju Eżekuttiv